

आनंद निधि अमां ( २२ )

अमां जन्म जी वाधाई गायूं हली।  
आई भागनि सां तिथि सुहाई गायूं हली॥

भागु भलो अमां चेतुलिदेवी अ जो।  
जन्म थियो आ जिते साईअ सेवी अ जो।  
खुशिड़ी हिये न समाई गायूं हली॥

द्रियण वाधायू उते आयूं सहेलियूं।  
देवी चेतुलि जूं जेके मन जूं मेलियूं।  
नाम जी धुनिड़ी मचाई गायूं हली॥

पंजनि वरिहियनि जो आ साई मिठिड़ो।  
सहजेई आयो समयु द्रिसी सुठिड़ो।  
जाती जीवन सहेली आई गायू हली॥

साई द्रिसी ठरी माउ सभागी।  
वाह वाह मुंहिजी बची वदभागी।  
आयो आ सन्तु सुखदाई गायूं हली॥

आदुरु देई अमां खट ते विहारियो।  
गरीबिड़ी अ गोद मां साईअ दे निहारियो।  
हथिड़े ताड़ी वजाई गायूं हली॥

अमां जे खुशी अ जो पारु न आहे।  
अचे घर जोई मिठायूं खाराए।  
दिसी जोड़ी मिठी मुस्काई गायूं हली॥

अमां बचिड़ी अ खे थजुंड़ी धाराए।  
साई भरिसां वेही नामिड़ो गाए।  
सुवनिड़ी सुख सरसाई गायूं हली॥

जै जै धुनिड़ी देवनि कयड़ी।  
गुलनि जी वर्षा तंहि दम थियड़ी।  
अमां आनंद निधि पाई गायूं हली॥

अमां गरीबि जो जनमु रसीलो।  
सभिनी दासनि जो आ वाह वसीलो।  
थींदो सतिसंगु सुखदाई गायूं हली॥